

चची स्त्री. (देश.) चाचा की पत्नी, काकी।

चचेड़ना स.क्रि. (अनु.) दबा-दबा कर चूसना, दाँत से खींच-खींच कर या दबाकर रस चूसना उदा. कुत्ता हड्डी को चचेड़ रहा था।

चचेरा वि. (देश.) चाचा से उत्पन्न या चाचा से संबंध या रिश्ते के कारण वाला, चचाजात।

चचेरी स्त्री. (देश.) चाचा से उत्पन्न या संबंधित मादा।

चचोड़ना स.क्रि. (देश.) दे. चचेड़ना।

चच्चर पुं. (तद्.) 1. चॉचर, होली के समय गाया जाने वाला गीत 2. चौराहा, चतुष्पथ।

चच्चरी स्त्री. (तद्.) 1. एक नृत्य 2. एक गीत।

चच्छ पुं. (तद्.) दे. चक्षु।

चट पुं. (तद्.) 1. जल्दी से, झट, तुरंत, शीघ्र, चटपट पुं. (देश.) 1. दाग 2. घाव का चकत्ता 3. कलंक, लांछन **स्त्री.** किसी कड़ी वस्तु के चटकने या टूटने पर होने वाली आवाज़ उदा. अरे! यह लकड़ी तो चट से टूट गई पुं. खा-पीकर चट कर जाने का भाव उदा. मलाई तो खा-पीकर चट कर दी गई है **वि.** (तद्.) 1. चट किया हुआ, खा-पीकर चट किया मुहा. चट मँगनी पट ब्याह-तत्काल कार्य होना।

चटक पुं. (तत्.) गौरा पक्षी, नर गौरैया, चिड़ा **स्त्री** (देश.) 1. चमक-दमक, कांति 2. परस्पर प्रेम की ऊष्मा 3. छपे कपड़ों को साफ करके धोने की रीति, गहरा रंग **वि.** (तद्.) चटकीला, चमकीला, शोख **स्त्री.** 1. तेजी 2. फुर्ती 3. शीघ्रता, स्फूर्ति **क्रि.वि.** चटपट, शीघ्रता से 6. **वि.** तेज फुर्तीला उदा. जौ चाहत चटक न घटे, मैलो होइ न मित रज-राजसु न छुवाई तौ नेह चीकनौ चित्त - बिहारी भयो. वह चटक कपड़े पहनना पसंद करता है।

चटकई स्त्री. (देश.) तेजी, चुस्ती, फुर्ती, शारीरिक चटक या स्फूर्ति, शीघ्रता।

चटका स्त्री. (तत्.) मादा चिड़िया/मादा गौरैया, पक्षी।

चटकन पुं. (अनु.) 1. चट शब्द की ध्वनि से टूटना या फूटना 2. कड़कन, तड़कन हल्की आवाज के साथ टूटना, थप्पड़ पड़ने की आवाज।

चटकना अ.क्रि. (अनु.) 1. चट शब्द के माध्यम से टूटना या फूटना 2. कड़कना, तड़कना, तनिक आवाज के साथ टूटना, दरार पड़ना जैसे- तेज आँच के कारण लालटेन का शीशा चटक गया। कोयले आदि जलने पर "चट-चट" की ध्वनि होना 3. चिड़चिड़ाना झुंझलाना 4. धूप या खुली हवा में पड़ी रहने से किसी वस्तु का दरकना या उसमें दरार पड़ जाना 5. कलियों का चटकना या खिलना 6. मोड़कर दबाने या खींचने पर उँगलियों का 'चटचट' शब्द 7. अनबन होना, संबंधों में दरार पड़ना, पुं. (देश) चपत या थप्पड़।

चटकनी स्त्री. (अनु.) खिड़की या दरवाजे की किवाड़ बंद करने या रखने के लिए लगी सितकनी या कुंडी।

चटक-मटक स्त्री. (अनु.) 1. बनाव-सिंगार, वेश-विन्यास, नाज़-नखरा, ठसक, चमक-दमक उदा. सोहन बहुत चटक-मटक वाला लड़का है।

चटका पुं. (देश.) दाग, अनबन, चकत्ता **स्त्री.** मादा चिड़िया (चटिका) 'चटका-चटकी', 'कहासुनी', तनातनी, **क्रि.वि.** जल्दी से, शीघ्रता से, चटक से।

चटकाना क्रि.स. (अनु.) 1. ऐसा करना कि जिससे कोई वस्तु चटक या दरक जाए, तोड़ना 2. उँगलियों को खींचकर या मोड़कर "चट-चट" शब्द निकालना 3. गेंद चटकाना मुहा. जूतियाँ चटकाना- व्यर्थ और बेरोजगार घूमते-फिरना उदा. आजकल वह यों ही जूतियाँ चटकाता फिरता है।

चटकारा वि. (देश.) 1. चटकीला, चमकीला 2. चंचल, चपल, तेज पुं. (अनु.) वह शब्द जो किसी स्वादिष्ट वस्तु को खाते समय तालू से जीभ चटकाने से निकलता है, स्वाद से जीभ चटकाने का शब्द।

चटकाहट स्त्री. (देश.) 1. चटकते, चटकने या फूटने का शब्द 2. दरकने या तड़कने का भाव 3. कलियों के प्रस्फुटित होने या खिलने का भाव।